



## Туганнарның жыелган чагы ...



**"Туганнарыгыз - ата-баба аналарыгыздан кала иң якын кешеләрегездер. Шунның өчен алар белән һәрвакыт әдәпләп һәм мәхәббәтле булыгыз! Туганнарыгызның әйтүләрен көтеп тормыйча, һәр эшләрегездә ярдәмчәсе булыгыз, кулыгыздан килгән изгелекләргә бер дә алардан кызганмагыз!" - дип язган Р.Фәхредин үзенең "Нәсыйхәт" китабында.**

Галим яшәгән чорлардан соң күп сулар агып, вакыт шактый узса да, өлгә канатлы сүзләргә мәгънәсе шул ук тирәнлектә. 2 август көнне Әлмәт районының Кичүчат авылында булып узган "Туганнарның кадерен бәйкәт..." дип исемләнгән чара моның шулай булуын тагын бер кат раслады. Мөһүр галим Ризәзәддин Фәхрединнең тууына 155 ел тулу уңаеннан оештырылган очрашуга Рәсәйнең төрле почмакларында яшәүче якын туганнары, тормышын һәм иҗатын өйрәнүче, аның мирасын халыкка җиткерүче галимнәр, җитөкчеләр килгән иде.

Кунакларның беренче очрашу урыны Кичүчат авылы мәдәният йорты булды. Клубның фойесында Р.Фәхрединнең туганнары, якыннары тормышына кагылышлы күргәзмәләр, күп тармаклы нәсел шөжәрәләре урын алган. Бер дә күрешмәгән, яки озак

аралашмый торган туганнарның шатлыгына карап күңел сөенә.

"Туганнарның кадерен бәйкәт..." дип исемләнгән чараның рәсми өлеше тамашалар залында давам итте. Музей түгәрәгенә йөрүче балалар чыгышыннан соң сөхбәткә бүгенгесә көндә Татарстан Дәүләт Советы рәисе урынбасары, галимнең әнисе - Мәһүбә абыстай ягыннан якын туганы Римма Ратникова күтәрелде.

- Бүген гади генә чара түгел, безнең өчен олы вакыйга, туганнар, нәселбәз бәйрәме. Безне Ризә Фәхрединнең туганнары булуына түгел, күңелләр берләгә, фикер уртаклыгы да берләштерә. Р.Фәхредин татарларның дөньяга танытты, халкыбызның зыялы, укымышлы булуын күрсәтте, моның белән без чиксез горурланабыз. Мин һөнәрмән буенча журналист. Укыганда татар журналистикасы тарихын өйрәндәк, Р.Фәхрединнең татарлар арасында беренчеләрдән булып нәшер ителүче "Шура" журналы редакторы икәнлеген белә идек, ләкин үзенең дә шул нәселгә бәйләнешем барлыгын күз алдына да китерә алмадым. Әниемнең сөйләгәнә бар иде, 1931 елларда өйдә сакланган, ләкин Совет властенә ошамаган китапларны мичкә ягарга мәжбүр булганнар. Соңгы елларда ул тарих өскен-өскен халыкка кайтарыла һәм без аны

белергә, белмәсәк өйрәнергә тиешбез, - диде Римма Атласовна зур дулкынлану белән. Кичүчат авылында урнашкан мемориаль музей хезмәткәрләре, "Татнефть" ААҖ, муниципалитет тарафыннан галимнең мирасын барлау, яшә буынга таныту юнәлешендә зур эшләр башкарылуын билгеләп, ихластан олы рәхмәт сүзләрен җиткерде.

Дөрестән дә, соңгы ике дистә ел эчендә Ризәзәддин Фәхредин исемен халкыбызга кабат кайтаруда "Татнефть" ААҖ, компаниянең "Елховнефть" идарәсенең "Рухият" фонды зур көч куйды. Бу хакта үзенең чыгышында "Татнефть" ачык акционерлык җәмгыяте генераль директоры урынбасары, Кичүчат авылы депутаты Рөстәм Мөхәммәдиев төп асызыклады.

- Елховлылар ул вакыттагы идарә җитөкчесе Ардинат Нугайбеков җитөкчеләгән музейны торгызуга алындылар. Музей белән бергә Кичүчатның социаль-иқтисади хәле дә тотрыкланды. Балалар бакчасы, мәктәп төзелде, юллар салынды. Моннан 20-25 еллар элек өлгә мөһүр исемне белүчеләр бик аз иде. Шушы залда утыручы туганнары, нефтьчеләр, галимнәр, музей хезмәткәрләре, язучылар, журналистлар бердәм булып Ризәзәддин Фәхредин исемен кабаттан халыкка кайтару хезмәт итәләр, - диде

Рөстәм Нәбиуллович. Р.Фәхрединнең мемориаль музейен ачуына түгел, аның күпсанлы гыйльми хезмәтләрен, "Дини һәм иҗтимагый мәсьәләләр", "Мөһүр адәмнәр" китапларын яңартып бастыру, дүрт томлык тарихи-энциклопедик "Асар" хезмәтен тулысынча яңартып халкыбызга җиткерү һәм башка күп юнәлешләрдә "Татнефть" ААҖ "Рухият" рухи яңарыш фонды башкарган гамәлләр компания тарафыннан тормышка ашырылган социаль проектларның берсе. Агымдагы ел азагында Кичүчат музейна, андагы экспонатларга һәм галимнең туганнарына багышланган китап-альбом дөнья күрәчәк.

Туганнар очрашуында Әлмәт муниципаль районы башлыгы Мәҗит Салихов исемнен кунакларны башкарма комитет җитөкчесе урынбасары Резеда Заһретдинова сәламләде.

Ул үз чыгышында олуг якташыбыз Ризәзәддин Фәхредин исемдәгә фәнни-гамәли конференцияләр, педагогик укулар, очрашу-кичеләр уздырылуы турында сөйләде.

- Әлмәт районы мөхтәсипе Фәһим хәзрәт Әхмәтжанов Ризәзәддин Фәхрединнең галиме буларак зур мирас калдыруын билгеләп үтте һәм туганлык җепләрен өзмәскә чакырды.

- Аннары сөхбәткә галимнең туганнары күтәрелде. Бүгенгә

көндә шөжәрәдә 20 буын вәкиленең 800гә якын исеме билгеле. Мәскәү кунаклары Фәрит Фәхредин, бабаларының исеменә тап төшәргә, Фәхрединнең фамилиясен саклап баручы, Казаннан кайткан кунак Рөстәм Фәхрединнең әти-әниләреннән гаилә мирасы булып калган "Шура" журналы төпләмәләрен, революциягә кадер чыккан китапларны бүлөк итте.

- Казан федераль университетының хөрмәтле мөгаллимәсе, филология фәннәре докторы, Р.Фәхрединнең бертуган апасы Мәғсүмә абыстайның оныгы Әлмира Әминова авыл музейларының яшә буынын төрбияләүдәгә роленә, бу эшенә активрак алып барырга кирәклегенә басым ясады. Туганнар очрашуына ул да буш килмәгән иде. Р.Фәхрединнең кызына бүлөк итеп бирелгән чөй сервисыннан соңгы, бер пар чынаякны бүлөк итте. Әлмира ханым барлык туганнары исемнен күрсәтелгән кайгыртучанлык өчен нефтьчеләргә рәхмәтен белдерде.

Очрашуның рәсми өлеше музей җитөкчесе Диләрә Гыймранованың Рәхмәт хатлары тапшыруы белән төгәлләнде. Музей каршысында гомуми фотосүрәткә төшкәннән соң, туганнар аралашуы мәктәптә өзерләнгән Коръән ашында давам ителәр.

**Фәрдия ХӘСНОВА**